

**RISHIKUL SANATAN COLLEGE**

**WORKSHEETS#1-YEAR 12**

**NA VOSA VEIGANITI NA VOSA NI LAWA**

Wilika na i tukutuku qai sauma na taro vakarautaki.

**LAWA NI QELE NI TAUKEI**

(WASE 133)

Me vaka na i naki ni tikina e 7 ni Lawa ni Qele ni Taukei (Native Lands Cap 133), ka veisautaki e na Lawa ni Qele 1998 (Native Lands (Amendment) (Appeals Tribunal) Act 1998) sa vakaraitaki raraba yani qo ni na dabe na Mataveilewai ni Veileti ni Tutu Vakaturaga e na vale ni bose ni vale ni volavola ni Yasana ko Ba, Rogorogivuda House, Lautoka e na 10.30 na kaloko e na mataka ni Vakaraubuka na i ka 14 ni siga ni vula ko Jiune 2019 me laki rogoca na kudruvaki ni vakatulewa ka tau mai na koro ko Vaivai, Vitogo e na 15 Me, 2019, me baleta na i tutu vaka TUI VAIVAI.

Sa tabaki e Suva e na i ka 21 ni siga ni vula ko Epereli, 2019.

(T. Baubau)

Liuliu ni Mataveilewai ni

Veileti ni Tutu Vakaturaga.

Vurevure ni Tukutuku - Na i Lalakai (02/05/19)

(i) Vola e dua na i tautau ni vosa.

(ii) Vakamacalataka e rua na i vakatakilakila vakavosa ni vosa veiganiti qo.

(iii) Vakamacalataka e rua na mataqali walewale ni volavolai ni yatuvosa e vakayagataki e na vosa veiganiti qo.

## RISHIKUL SANATAN COLLEGE

### WORKSHEETS#2-YEAR 12

#### NA VOSA NI DUSIDUSI SE I VAKARO

Wilika na i tukutuku qai sauma na taro vakarautaki e na nomu i vola.

#### NA TERENITAKI NI KETE

1. Davo vakatadraicake e na vanua logaloga vinaka.
  2. Biuta ruarua na ligamu e kesumu.
  3. Laveta cake vakamalua na ulumu me yacova ni sa talave kece mai na dagomu e cake.
  4. Vakadodonutaka sobu na ligamu ruarua.
  5. Vakadavora tale vakamalua na dagomu e cake.
- ☐ Cakava vakalima na tereni qo e na loma ni 10 na miniti.
  - ☐ Me kakua ni kalobi na dakumu ni sa talave cake na dagomu i cake.
  - ☐ Ni sa talave cake na dagomu i cake, me kalobi ga vakalailai na durumu.

Vurevure ni Tukutuku: New Idea, May Issue, 2019

#### NA TARO:

(i) Vola e dua na i tautau ni vosa.

(ii) Vakamacalataka e rua na i vakatakilakila vakavosa.

(iii) Vakamacalataka e rua na i vakatakilakila tawa vakavosa e dau vakayagataki e na vosa veiganiti qo.

## **RISHIKUL SANATAN COLLEGE**

### **WORKSHEETS#3-YEAR 12**

#### **Na Vola iVola**

E levu na dredre era sotava tiko na lewenikoro o Uluidrega ena tikina o Delainasa ena yasana o Delai baleta na leqa ni wai ni gunu.

E na nomu tutu vaka Liuliu ni Tabana ni Tiko Bulabula ena nomudou koro, volā e dua na ivola vua na Dairekita ni Tabacakacaka Ni Wai, Gunu House e Suva ka vakaraitaka na nomudou gagadre ke rawa ni dodo mai na wai ni gunu ina nomudou koro.

Me lewe ni nomu ivola

□ Volā e tolu na vuna o ni vinakata kina me vakadrodroi yani i nakoro na wai ni gunu.

Me yacamu o Marika Gadi se o Sera Moli.

Volā na lewe ni nomu ivola me rauta ni 200-250 na vosa

**RISHIKUL SANATAN COLLEGE**

**WORKSHEETS#4-YEAR 12**

**Na Buli Yatuvosa**

Vakayagataka na ivosavosa VakaViti sa koto qori e rā mo buli yatuvosa kina. Dua na ivosavosa VakaViti dua na yatuvosa.

- a) Vaka e vidi na ura
- b) Kana e bele ni lalaki
- c) Tiko e cake na lulu, ka toka e ra na tamata
- d) Bau vakamasimataka na nomu vosa
- e) Sa tubua na sala ki nakoro
- f) Vakabula ika levu
- g) Veivunauci vaka i Ra Kasala
- h) Tali magimagi